

μὴ εἶναι ἐλεύθερον, δὲ μὲν ἐφίησιν εἰς τὸ δικαστήριον, οἱ δὲ δημόται κατηγόρους αἴροῦνται πέντε ἄνδρας ἐξ αὐτῶν, καὶ μὲν μὴ δόξῃ δικαίως ἐγγράφεσθαι, πωλεῖ τοῦτον ἡ πόλις· ἐὰν δὲ νικήσῃ, τοῖς δημόταις ἐπάναγκες ἐγγράφειν. μετὰ 2
 5 δὲ ταῦτα δοκιμάζει τοὺς ἐγγραφέντας ἡ βουλή, καὶ τις δόξῃ νεώτερος δικτωκαΐδεκ' ἐτῶν εἶναι, ζημιοῦ τοὺς δημότας τοὺς ἐγγράψαντας. ἐπὰν δὲ δοκιμασθῶσιν οἱ ἔφηβοι, συλλεγέντες οἱ πατέρες αὐτῶν κατὰ φυλὰς ὀμόσαντες αἴροῦνται τρεῖς ἐκ τῶν φυλετῶν τῶν ὑπὲρ τετταράκοντα ἔτη γεγονότων, οὓς ἀν
 10 ἥγωνται βελτίστους εἶναι καὶ ἐπιτηδειοτάτους ἐπιμελεῖσθαι τῶν ἐφῆβων, ἐκ δὲ τούτων ὁ δῆμος ἔνα τῆς φυλῆς ἐκάστης χειροτονεῖ σωφρονιστὴν καὶ κοσμητὴν ἐκ τῶν ἄλλων Ἀθηναίων ἐπὶ πάντας. συλλαβόντες δ' οὗτοι τοὺς ἐφῆβους, 3
 πρῶτον μὲν τὰ ἱερὰ περιήλθον, εἶτ' εἰς Πειραιέα πορεύονται
 15 καὶ φρουροῦσιν οἵ μὲν τὴν Μουνιχίαν οἵ δὲ τὴν Ἀκτήν. χειροτονεῖ δὲ καὶ παιδοτρίβας αὐτοῖς δύο, καὶ διδασκάλους,
 οἵτινες ὅπλομαχεῖν καὶ τοξεύειν καὶ ἀκοντίζειν καὶ καταπάλτην
 ἀφιέναι διδάσκουσιν. δίδωσι δὲ καὶ εἰς τροφὴν τοῖς μὲν
 σωφρονισταῖς δραχμὴν ἀ ἐκάστῳ, τοῖς δὲ ἐφῆβοις τέτταρας
 20 ὀβολοὺς ἐκάστῳ· τὰ δὲ τῶν φυλετῶν τῶν αὐτοῦ λαμβάνων
 ὁ σωφρονιστὴς ἕκαστος ἀγοράζει τὰ ἐπιτήδεια πᾶσιν εἰς
 τὸ κοινὸν (συστιοῦσι γὰρ κατὰ φυλάς), καὶ τῶν ἄλλων
 ἐπιμελεῖται πάντων. καὶ τὸν μὲν πρῶτον ἐνιαυτὸν οὕτως 4
 διάγουσι· τὸν δὲ ὑστερον ἐκκλησίας ἐν τῷ θεάτρῳ γενομένης
 25 ἀποδειξάμενοι τῷ δήμῳ τὰ περὶ τὰς τάξεις καὶ λαβόντες
 ἀσπίδα καὶ δόρυ παρὰ τῆς πόλεως περιπολοῦσι τὴν χώραν
 καὶ διατρίβουσιν ἐν τοῖς φυλακτηρίοις. φρουροῦσι δὲ τὰ 5
 δύο ἔτη, χλαμύδας ἔχοντες, καὶ ἀτελεῖς εἰσι πάντων· καὶ
 δίκην οὔτε διδόσασιν οὔτε λαμβάνουσιν, ἵνα μὴ πρόφασις ἦ